
कपड़े बदलते हए राजन ने रीता से कहा, जो रसोई घर में रात की खाने के तैयारी कर रही थी : 

लिफ्ट में आते समय डॉ. पमनानी को लिफ्ट से बाहर निकलते देखा, बिल्डिंग में शायद कोई बीमार है। 
रीता ने हाथ में पकड़ी हई खाने की चीजें मेज पर रखीं और प्लेटें नेपकिन से पोंछते हए कहा, “रति बीमार है 
आज ऑफिस भी नहीं गयी। 
खाने का पहला कौर मुँह में डालते हुए राजन के कहा : “आज ऑफिस में मुझसे काम नहीं हो पा रहा था, ऐसा 
लग रहा था जैसे तबीयत ठीक नहीं है। 
रीता ने राजन की ओर जाँचती हई दृष्टि से देखा, फिर खाना खाते हए कहा, “बधवार की छुट्टी है, आप डॉक्टर 
से जाँच करवा लें। 

बच्चे कया कर रहे हैं ? 
“पढ़ रहे हैं, टर्मिनल टेस्ट होने वाला है।” 
दोनों चुपचाप खाना खा रहे थे। महानगर का कोलाहल धीरे-धीरे कम हो रहा था। रीता ने कहा, “भगवान के 
पास न्याय नहीं है।” 
राजन भीतर-ही-भीतर जैसे चौंक पड़ा। प्रश्नवाचक दृष्टि से पत्नी की ओर देखने लगा। 
रीता ने कहा, “रति कितनी अच्छी स्त्री है, पर पति कैसा किस्मत में लिखा हआ था। अच्छे-भले, खाते-पीते घर 
की लड़की कहाँ आ पड़ी। कहते हैं, उसका पति अब रोज पीकर आता है। पता है, तरक्की के बाद रति की 
तनख्वाह बढ़ गयी है ? 
राजन कोई भी उत्तर नहीं सोच सका। वह चुपचाप खाना खाता रहा। दूसरे कमरे से बेटी की पुस्तक पढ़ने की 
आवाज आ रही थी। 
बात को आगे बढ़ाते हए रीता ने कहा, “रति अब अफसर बन गयी है। उसकी तनख्वाह एक हजार बढ़ गयी है।” 
राजन के चेहरे पर कछ गम्भीरता आ गयी, जैसे कोई खास खबर सनी हो। 

बेचारी रति, सबह को जल्दी उठकर घर का कामकाज करके बच्चों को सकल के लिए तैयार करती है। सबको 
नाश्ता देकर, दोपहर का खाना बनाकर पति को देती है और खद लेकर दफ्तर जाती है। सारा दिन दफ्तर में 
काम करने के बाद, घर लौटने पर फिर काम।” रीता के स्वर मे स्त्री की पीड़ा छपी थी। 
राजन ने कोई उत्तर नहीं दिया। 
राजन का मन कुछ देर तक अपने भीतर कछ टटोलता रहा। फिर एकाएक वह चौंक पड़ा। कई दृश्य उसकी 
आँखों के सामने चलचित्र की तरह घमने लगे। 
रोज सबह उठने में देर हो जाने के कारण पहला विचार जो राजन के मन में आता है, वह यह कि उसकी रोज 
वाली बस कहीं छट न जाए। वह हर काम जल्दी-जल्दी करता है। बार-बार घड़ी देखता है। कमोड पर बैठे-बैठे ही 
ब्रश करता है। 
जल्बाजी में नाश्ता भी पूरा नहीं करता है। कभी-कभी पैंट की जिप लगाना भी भूल जाता है। कई बार पेन मेज 
पर छूट जाता है। बेल्ट भी लिफ्ट में उतरते-उतरते बाँधता है। रास्ते पर उसके पैर चलते नहीं, दौड़ते हैं। उसे 
अपनी ही फूर्ती पर आश्चर्य होता है। बस स्टॉप पर पहँचकर रति को वहाँ लगी लाइन में खड़े देखकर उसे 
राहत-सी होती है। रति का कतार में होना इस बात का संकेत है कि उसकी बस अभी नहीं आयी है। वह कुछ 
धीमे चलने लगता है। सोचता है चिन्ता करना, अपने आप को रौंदना, उसकी आदत बन गई है। फालत बातें 
और भ्रम मन में पालना उसके स्वभाव का हिस्सा बन गये हैं। वह बस के बारे में ऐसे सोचता है, जैसे वह बस 
स्टैंड उसकी जिन्दगी की दौड़ की मंजिल हो। 
रीता ने कहा, “राजन, भगवान ने स्त्रियों का जीवन इतना दःखमय क्‍यों बनाया है ? बदलते हए इस समय में 
कहा जाता है कि सब कछ बदला है, पर स्त्री का भाग्य कहाँ बदला है ? 


राजन कल्‍ला करके आ गया था। तौलिए से हाथ पोंछते हए पूछा, “क्या मिस्टर साजनानी बहत ज्यादा पीने 
लगे हैं? 
रीता ने कहा, “सना है, अब तो धन्धे पर भी ध्यान नहीं दे रहे हैं। सारा धन्‍्धा चौपट हो गया है। अब तो पत्नी 
की तनख्वाह से ही घर चल रहा है। 
राजन ने सखे स्वर में कहा, “यह धन्धा भी तो रति के पिता ने ही शुरू करवा कर दिया था। 
रीता ने उसाँस भरते हए कहा, “माँ-बाप-बेटी के लिए सौ आशाएँ रखे, हजार कोशिशें करें, पर किस्मत भी साथ 
दे, तब न। 
राजन को दफ्तर में बिताया दिन याद आया। रीता से बोला, “मैं आज स्वयं को थका-थका अनुभव कर रहा हू। 
ऑफिस में काम करने में मन नहीं लग रहा था। 

सोफे पर आराम से बैठकर टी. वी. देखिए, पर आवाज कम रखिएगा। बच्चों की पढ़ाई में डिस्टर्ब होगा। मैं जरा 
रति को देख आऊँ। 
राजन सोफे पर बैठकर टी. वी. देखने लगा। चित्रहार चल रहा था। फिल्‍मी गीतों पर नायक-नायिका 
नाचते-कदते चक्कर लगा रहे थे। पीछे के दृश्य बार-बार बदल रहे थे। नायिका कभी साड़ी में, कभी सरवार-कर्ते 
में तो कभी जींस, टी-शर्ट में नाच रही थी। हमेशा की तरह आज भी यह कार्यक्रम राजन को बहला न सका। उसे 
लगा कि उसका मन उखड़ा-उखड़ा है। टी. वी. में नाचते लोग उसे मनुष्य न लगकर, बैटरी से चलने वाले 
प्लास्टिक के खिलौने लग रहे थे। उसने उठकर टी. वी. बन्द कर दिया। 
वह सोचने लगा, 'इन्सान की जिन्दगी कितनी बेत॒की और थका देने वाली है। रोज-रोज वही काम करने पड़ते 
हैं, बिना किसी उददेश्य के। जिन्दगी का जैसे कोई अर्थ नहीं रह गया है। जीना जैसे एक आदत बन गई है। 
आज ऑफिस में काम करते समय, उसका शरीर और आत्मा दोनों थके हए थे। 
उसी समय रीता पास वाले घर से वापस आई, बोली, “थोड़ी देर हो गई, टी वी. क्‍यों बन्द कर दिया ?” 

देखने में मजा नहीं आया। 

आप आज कछ थके-थके लग रहे हैं। मैं बच्चों को सलाकर अपना बिस्तर ठीक कर आती हँ। आप एस्प्रीन की 
गोली खाकर सोना, नींद आ जाएगी।” दरवाजे के पास पहँचकर रीता ने पति की ओर देखा और फिर बोली 

रति को एक सौ दो बुखार था, पर बुखार में भी वह मुस्करा रही थी। 
उसे देखकर रति के चेहरे पर एक छोटी-सी, पर अपनत्व भरी, कुछ दुःख-भरी, कुछ सुख-भरी दूज के पतले चाँद 
की तरह बारीक मस्कराहट दिखाई देती है। राजन जानता है, यह मस्कान उसके लिए है और उसके अपने चेहरे 
पर उसकी जानकारी के बिना मस्कराहट तैर जाती है। वह सबह की सारी तकलीफें, सारी परेशानियाँ भूल जाता 
है। जब वह बस में अपनी सीट पर बैठा रहता है और बस शहर की रणभमि की सेनाओं के बीच रास्ता बनाती 
बँधी आँखों वाले घोड़े की तरह दौड़ती रहती है तब वह नन्‍हीं म॒स्कान, गृब्बारे की तरह फूलकर उसके हृदय को 
अनजानी प्रसन्‍नता से भर देती है। उसके हृदय से प्रवाहित होने वाला रक्त, उस म॒स्कान को उसके सारे शरीर 
में फैला देता है। वह भूल जाता है कि रति भी इसी बस में कहीं बैठी है। सिर्फ वह मस्कान उसके साथ होती है 
और उसके शरीर में टॉनिक की तरह ताकत और ताजगी का संचार करती रहती है। 
उसने और रति ने आपस में कभी बात नहीं की है। उन्हें इतना पता है कि वे पड़ोसी हैं, एक-दूसरे के पास रहते 
हैं। उनकी आत्माएँ एक-दूसरे के इर्द-गिर्द फड़फड़ाती रहती हैं। राजन को त्रगता है, वह मृत नहीं है। बस में बैठे 
और मनष्य भी निर्जीव नहीं हैं। रास्ते के दोनों ओर बनी इमारतें महज दीवारें नहीं हैं। उनके भीतर धड़कते हृदय 
है। शायद रति की यह नन्‍ही मस्कान, उसके निरर्थक जीवन को थोड़ी देर के लिए अर्थवान बना देती है। बड़े 
शहरों में बस की यात्रा प्रायः लम्बी होती है। कभी-कभी लगता है कि यह .यात्रा परी नहीं होगी, पर हरेक बस 
किसी म॒काम पर आकर रुक जाती है। सारे यात्री वहाँ उतरते हैं। बस खाली खोका बन जाती है। राजन का 
दफ्तर आखिरी स्टॉप के पास में है और रति का कुछ और दूर। दोनों बस के आखिरी स्टॉप पर उतरते हैं और 
लोगों की भीड़ में खो जाते हैं। खो जाने के पहले राजन की निगाहेँ रति की आँखों को ढूँठ लेती हैं। अनजाने में ही 
उसके चेहरे पर मस्कराहट आ जाती है। प्रत्यत्तर में रति के चेहरे पर भी एक नन्‍्हीं से मस्कराहट तैर आती है। 
यह सब राजन की आदत-सी बन गई है। उसे लगता है कि जब उसका आँखें रति की अआखो को टेढ़ लेली हैं तब 
रति भी शायद उसकी निगाहों की प्रतीक्षा में होती है। शायद उसकी मस्कराहट न पाकर वह कछ खो जाने जैसा 
अनुभव करती है। 
रीता दूसरे कमरे में बच्चों को सुलाने की तैयारी कर रही थी और बच्चे किसी बात पर आपस में बहस कर रहे 
थे। अचानक राजन को विचार आया कि आज उसे रति की मस्कराहट नहीं मिली। क्या इसी कारण वह उखड़ा 
हुआ था ? आज ऑफिस में काम करने में मन भी नहीं लग रहा था। ऐसा कैसे हो सकता है ? रति और मुझमें 
कोई सम्बन्ध नहीं है। हमने आपस में बात करने या पास आने का भी प्रयत्न नहीं किया। मौका मिलने पर भी 


हम दोनों बस में कभी पास नहीं बैठे हैं। हम दोनों एक-दूसरे के इतना पास या दूर हैं, जितने दो तारे। राजन ने 
स्वयं से पूछा, 'क्या यह सत्य हो सकता है कि वह मुस्कुराहट मुझे सारे दिन ताजगी देती है ? सारा दिन मेरे 
चारों ओर उसका असर बना रहता है ?' 

उसी समय रीता कमरे में आयी। बोली, “मैंने बिस्तर बिछा दिया है।” दोनों सोने के कमरे में आये। राजन ने 
रोज की तरह पलंग पर बैठते ही टेबल-लैम्प नहीं जलाया। 

रीता ने आश्चर्य से पूछा : “क्या, आज किताब नहीं पढ़ेंगे ?” राजन की आदत थी कि सोने से पहले वह कुछ देर 
तक कोई किताब या पत्रिका पढ़ता था। 

'नहीं।' उसने कहा और तकिए पर सिर रख लेट गया। 

बत्ती बुझाकर रीता, राजन के पास लेट गयी। बोली, “रति को डॉक्टर कह गया है कि उसे हफ्ते भर तक आफिस 
नहीं जाना चाहिए।” 

राजन अँधेरे में छत की ओर देखते हुए सोचने लगा कि इस सप्ताह रति की मुस्कुराट पाए बिना, उससे ऑफिस 
में काम कैसे होगा ? के 


